

20151754826

АГЕНЦИЈА ЗА ХРАНА И ВЕТЕРИНАРСТВО

Врз основа на член 10 став (1) Законот за нус производи од животинско потекло („Службен весник на Република Македонија” бр. 113/07, 144/14 и 149/15), директорот на Агенцијата за храна и ветеринарство, донесе

РЕШЕНИЕ ЗА ОПРЕДЕЛУВАЊЕ НА ОДРЕДЕНИ НУС ПРОИЗВОДИ ОД ЖИВОТИНСКО ПОТЕКЛО КАКО СПЕЦИФИЧЕН РИЗИЧЕН МАТЕРИЈАЛ ОД АСПЕКТ НА ТРАНСМИСИВНИТЕ СПОНГИОФОРМНИ ЕНЦЕФАЛОПАТИИ(*)

1. Со ова решение се определуваат следниве ткива или органи како специфичен ризичен материјал од аспект на трансмисивните спонгиозформни енцефалопatii доколку се добиени од животни кои потекнуваат од Република Македонија или од земја или регион со контролиран, односно неопределен Бовина спонгиозформна енцефалопатиа (БСЕ) ризик, како и од земји членки на Европската Унија со незначителен БСЕ ризик:

1) од говеда:

а) черепот, исклучувајќи ја мандибулата и вклучувајќи ги мозокот и очите и 'рбетниот мозок, од животни постари од 12 месеци;

б) 'рбетот исклучувајќи ги опашните пршлени, спиналните и трансверзалните продолжетоци на вратните, градните и слабински пршлени, и медијалниот сакрален гребен и крилја на сакралната коска, вклучувајќи го дорзалниот спинален ганглион од животни постари од 30 месеци, и

в) тонзилите, последните четири метра од тенките црева, слепото црево и мезентериумот од животни од сите старосни категории.

2) од овци и кози:

а) черепот вклучувајќи ги мозокот и очите, тонзилите и 'рбетниот мозок од животни постари од 12 месеци или кои имаат трајни секачи, и

б) слезената и илеумот од животни од сите старосни категории.

2. Со денот на влегувањето во сила на ова решение престанува да важи Решението за определување на одредени нус производи од животинско потекло како специфичен ризичен материјал од аспект на трансмисивните спонгиозформни енцефалопatii („Службен весник на Република Македонија” бр. 26/10).

3. Ова решение влегува во сила наредниот ден од денот на објавувањето во „Службен весник на Република Македонија”.

Бр. 02-6215/3
2 октомври 2015 година
Скопје

Директор на Агенција
за храна и ветеринарство,
Зоран Поповски, с.р.

(*) Со ова решение се врши усогласување со РЕГУЛАТИВА (ЕЗ) бр. 999/2001 НА ЕВРОПСКИОТ ПАРЛАМЕНТ И НА СОВЕТОТ од 22 мај 2001 која ги пропишува правилата за превенција, контрола и ерадикација на одредени трансмисивни спонгиозформни енцефалопatii, CELEX бр. 32001R0999.